

भारत सरकार
सूचना और प्रसारण मंत्रालय
लोक सभा
अतारांकित प्रश्न संख्या 5284
(दिनांक 02.04.2025 को उत्तर देने के लिए)

आरएनआई कार्यालय में नामांकित समाचार-पत्र

5284. श्री गोविन्द मकथप्पा कारजोल:

क्या सूचना और प्रसारण मंत्री यह बताने की कृपा करेंगे कि:

- (क) भारत के समाचार-पत्र रजिस्ट्रार का कार्यालय (आरएनआई) में चित्रदुर्ग संसदीय निर्वाचन क्षेत्र से समाचार-पत्र पंजीकरण, संशोधित पंजीकरण, शीर्षक सत्यापन और स्वामित्व परिवर्तन के लिए प्राप्त आवेदनों की संख्या का ब्यौरा क्या है;
- (ख) इस संबंध में स्वीकृत, अभी भी लंबित और अस्वीकृत आवेदनों की संख्या का ब्यौरा क्या है;
- (ग) आरएनआई कार्यालय में चित्रदुर्ग संसदीय निर्वाचन क्षेत्र से नामांकित समाचार-पत्रों के नाम का ब्यौरा क्या है; और
- (घ) आरएनआई द्वारा लंबित आवेदनों पर कार्रवाई में तेजी लाने के लिए उठाए गए कदमों का ब्यौरा क्या है?

उत्तर
सूचना और प्रसारण एवं संसदीय कार्य राज्य मंत्री
(डॉ. एल. मुरुगन)

(क) से (घ): सरकार ने नियतकालिक पत्रिकाओं के कुशलपूर्वक पंजीकरण के लिए एक सिंगल विंडो ऑनलाइन प्लेटफॉर्म के रूप में प्रेस सेवा पोर्टल तैयार किया है।

मौजूदा रिकॉर्ड के अनुसार, चित्रदुर्ग जिले से भारत के प्रेस महापंजीयक के पास 140 समाचार पत्र/नियतकालिक पत्रिकाएं पंजीकृत हैं।

दिनांक 01.01.2023 से, चित्रदुर्ग जिले से शीर्षक सत्यापन और पंजीकरण (संशोधित पंजीकरण और स्वामित्व में परिवर्तन सहित) हेतु कुल 72 आवेदन प्राप्त हुए।

इन 72 आवेदनों में से, 70 आवेदनों का निपटान किया गया और 2 आवेदन विचाराधीन हैं।